

## मानव अधिकारको वार्षिक समारोहमा संयुक्त राज्य अमेरिकाको सहभागिता

विदेश मन्त्री कोन्डोलिज्जा राईसले भन्नुभएको छ, “स्वतन्त्रता, प्रजातन्त्र र मानव अधिकार अमेरिकी सिद्धान्त वा पश्चिमी मान्यतामात्र होइनन्। यी सबै मानिसले मान्ने आदर्शहरु हुन्। यी मानव प्रतिष्ठाका लागि सम्झौता गर्न नसकिने आवश्यकताहरु हुन्।”

घोषणा-पत्रमा आधारित आधारभूत स्वतन्त्रता र उक्त अधिकारहरुको प्रबर्धन र संरक्षण गर्नकालागि काम गर्नेहरुको सम्मान अमेरिका र अन्तराष्ट्रिय समुदायले डिसेम्बर १० को दिन गर्ने गर्दछन्। यहि समयमा अमेरिकामा हामी अधिकार दिवसको विधेयक (Bill of Rights Day) र मानव अधिकार सप्ताह मनाउने गर्दछौं। अमेरिकाको स्थापनाकालदेखि नै अधिकार दिवसको विधेयकले आधारभूत मानव अधिकार र स्वतन्त्रताहरुको संरक्षण गरेको छ। अमेरिकामा हरेक नागरिकलाई आफ्नो विचार राख्ने, आफ्नो विश्वास (धर्म) मान्ने र स्वतन्त्रताको आनन्द लिने अधिकार छ।

दोस्रो विश्व युद्धको त्रासदि पछि संयुक्त राष्ट्रसंघको महासभाले मानव अधिकार अन्तराष्ट्रिय घोषणा पत्र जारी गयो जसले सबै मानिसहरुको अभिन्न अधिकारहरुलाई स्वीकार गर्दछ। त्यसबेलादेखि मानव प्रतिष्ठाको सम्मान गर्न धैरै प्रगति भएका छन् र हामीले संसारभर प्रजातान्त्रिक सरकारहरु बढेर गएको देखेका छौं। अल्पसंख्यकहरुको संरक्षण, श्रमको अधिकार, महिलाको स्थितीमा सुधार, अथवा मानव उर्जालाई शान्तिको खोजका निम्ती लगाउन अरु कुनै किसिमका सरकार सक्षम भएका छैनन्।

संयुक्त राज्य विश्वभर मानव अधिकारको समर्थन गर्दछ र वार्षिक मानव अधिकारमा राष्ट्रहरुको स्थितीबारे एक प्रतिवेदन निकाल्ने गर्दछ जसमा घोषणापत्रमा आधारित मानवअधिकार संरक्षण र उल्लंघनका स्थितीहरुको बारेमा उल्लेख गरिन्छ। नेपालबारे पछिल्लो रिपोर्टमा शाहिन नेपाली सेना र माओवादी विद्रोहीहरुद्वारा भएका उल्लंघनहरुको बारेमा अमेरिकी चिन्ता व्यक्त गरिएको छ। २००५ को संकटकालको समयमा अमेरिकी सरकारले श्री ५ को सरकारलाई सबै राजनैतिक बन्दिहरुलाई रिहा गर्न अनुरोध गयो र अभै पनि वाक स्वतन्त्रतामा नयाँ संचार अध्यादेशले लगाएको रोक र एफ एम स्टेसनहरुमा मरिएको छापाका कारण हामी चिन्तित छौं।

राष्ट्रपति बुसले २००४को मानव अधिकार दिवसमा भन्नुभएको थियो, “यस समयमा हामी सबै राष्ट्रहरुलाई स्वतन्त्रता, शान्ति र सुरक्षाका निम्ती काम गर्न प्रोत्साहन दिन्छौं र यी सब प्रजातन्त्र, मानव अधिकारको सम्मान र कानुनी राज्यबाट मात्र प्राप्त गर्न सकिन्छ।” अमेरिका, र हामी विश्वस्त छौं, नेपाली जनता शान्त, समुन्नत र प्रजातान्त्रिक नेपाल देख्न चाहन्छन् र यसका निम्ती मानव अधिकारको संरक्षण गर्न आवश्यक छ।

#####